

Sri Lanka

Riżoluzzjoni tal-Parlament Ewropew tat-12 ta' Marzu 2009 dwar id-deterjorament tas-sitwazzjoni umanitarja fis-Sri Lanka

Il-Parlament Ewropew,

- wara li kkunsidra l-Artikoli 91 u 90(4) tar-Regoli ta' Proċedura tiegħu,
- A. billi madwar 170,000 persuna ċivili jinsabu f'sitwazzjoni ta' emerġenza, maqbuda fiz-zona ta' kunflitt bejn l-armata tas-Sri Lanka u l-forzi tal-Liberation Tamil Tigers ta' Ealam (LTTE) mingħajr aċċess għall-ghajnuna l-aktar bazika,
- B. billi l-aġenziji tan-Nazzjonijiet Uniti ddokumentaw iktar minn 2300 mewta ċivili u mill-inqas 6500 kaž ta' midruba sa minn tmiem Jannar 2009,
- 1. Jitlob għal waqfien mill-ġlied immedjat mill-armata tas-Sri Lanka u l-LTTE sabiex iħallu lill-popolazzjoni ċivili titlaq miz-zona ta' kunflitt; jikkundanna l-atti kollha ta' vjolenza u intimidazzjoni li qed iżommu lin-nies ċivili milli jħallu z-zona ta' kunflitt;
- 2. Jikkundanna l-attakki fuq il-persuni ċivili kif dokumentati mill-Grupp ta' Kriżi Internazzjonali;
- 3. Jitlob liż-żewġ naħat jirrispettaw il-ligi umanitarja internazzjonali u biex jipproteġu u jassistu l-popolazzjoni ċivili fiz-zona ta' kunflitt, kif ukoll fiz-zona fejn m'hemmx periklu;
- 4. Jinsab imħasseb dwar ir-rapporti ta' ffukkar u ta' kondizzjonijiet ħażiena fil-kampijiet tar-refugjati stabbiliti mill-Gvern tas-Sri Lanka;
- 5. Jitlob bil-qawwa li organizzazzjonijiet umanitarji internazzjonali u nazzjonali, kif ukoll il-ġurnalisti, jingħataw aċċess shiħ u mingħajr ostakoli għaż-żonza ta' kunflitt u għall-kampijiet tar-refugjati;
- 6. Jitlob lill-Gvern tas-Sri Lanka jikkoopera mal-pajjiżi u l-organizzazzjonijiet ta' ghajnuna li jridu u li huma kapaċi jevawkaw in-nies ċivili;
- 7. Jagħti istruzzjonijiet lill-President tiegħi biex jgħaddi din ir-riżoluzzjoni lill-Kunsill, lill-Gvern tas-Sri Lanka, lis-Segretarju Ġenerali tan-Nazzjonijiet Uniti u, għal skopijiet ta' informazzjoni, lill-Kummissjoni.